



الحركة الشعبية الإرتيرية

ኤርትራዊ ህዝባዊ ምንጃብ

Eritrean People's Movement

**ጸሊም እዋን ኣብ ጉዕዞ ስደት**

- ኣብዘን ዝሓለፉ ክልተ ዓመታት ክሳብ 1000 ዝግምገሙ ኤርትራውያን ሞይቶም። ኣብ ዝሓለፈ ወርሒ ጥራይ ልዕሊ 400 ኤርትራውያን ሞይቶም።
- ኩነታት ኤርትራውያን ካብ ናይ ሶማላውያን ኩነታት ከምዝኸፍእ ይንገረሉ
- ኣባልት ህግደፍ ጸጊቦም! ዓዶም ገዲፎም! ኣብ ባሕሪ ጥሒሎም! እናበሉ ብሬሳታት ኤርትራውያን የሽካዕልሉ። ብዓቢኡ ሓልዮት ህዝቢ ዘይብሉ ስርዓት ህግደፍ ድማ ቦታ እንከ መራኽቢቱ ገይሩ ጸጊቦም ሃገሮም ከዲያም ዝኸፉ እኒህ ድራር ዓሳታት ይኾኑ ኣሎው ክብል ብብድዕ ክገልጸ ይስማዕ።

ኤውሮፓ ፍሮንቴር ከምኡውን ካልኣት ናይ ዜና ማዕከናትን ብዝሃብኦ መግለጺ መሰረት፡ ካብ 2009 ክሳብ ሎሚ ማለት ኣብ መንጎ ክልተ ዓመታት፡ ክሳብ 1000 ዝግምገሙ ኤርትራውያን ኣብ ማያት ቀይሕ ባሕርን ማእከላይ ባሕርን፡ ውሕጅ ተከዘን፡ ምድረበዳ ሳሃራን ሲናይን፡ መክሲኮን ከምዝተቐዘፉ ሓቢረን። እዚ ኣደራዕዚ ካብ ሶማል ዝገደደ፡ ኣብ ዓለም እቲ ዝኸፍእ ቀዳማይ ደረጃ ከምዝሓዘን ህጹጽን ነባሪ ፍታሕን ናይ ግድን ከምዘድሊን ድማ ይጠቐሱ።

**ገለ ክፋል ዝርዝር ናይቶም ኣብ ማያት ማእከላይ ባሕሪ ዝተቐዘፉ ሰባት ብዝሕን ቦታን እኒህ፡**

- 28.03.2011 2 ኤርትራውያን ብፖሊስ ግብጺ ዶብ ክሰግሩ ብጥይት ተቐቲሎም
- 26.03.2011 250 ዝኣኸሉ ስደተኛታት ናይ ዝተፈላለዩ ዜጋታት ኤርትራውያን እውን ከምዘለዎም ዝንገር ዝሓዘት ጃልባ ጥሒላ፡ 51 ሰባት ጥራይ ድሒኖም ኢጣልያ ኣትዮም።
- 14.03.2011 72 ኤርትራውያንን ኢትዮጵያውያንን ዝሓዘት ጃልባ ኣብ ማያት ሊብያ ጥሒሎም። 9 ሰባት ጥራይ ድሒኖም።
- 22.03.2011 325 ኤርትራውያን 10 ኢትዮጵያውያንን ኣብ ማያት ሊብያ ጥሒሎም ሞይቶም
- 14.01.2010 22 ሰባት ኣብ ግሪኽ ክሰግሩ ክለው ጥሒሎም
- 18.12.2009 ፖሊስ ግብጺ 2 ኤርትራውያን ዶብ ክሰግሩ እንክለዉ ተኩሶም ቀቲሎም
- 01.12.2009 ፖሊስ ግብጺ 1 ኤርትራዊት ኣደ ምስ 2 ደቃ ዶብ ክትሰግር እንከላ ተኩሶም ቀቲሎም
- 14.11.2009 ፖሊስ ግብጺ 2 ኤርትራውያን ዶብ ክሰግሩ እንክለዉ ተኩሶም ቀቲሎም
- 07.10.2009 3 ሬሳታት ኤርትራውያን ኣብ ገማግም ማያት ሊብያ ተረኽቡ
- 23.09.2009 ፖሊስ ግብጺ ሓደ ኤርትራዊ ቀቲሎም
- 16.09.2009 ፖሊስ ግብጺ ክልተ ኤርትራውያን ቀቲሎም
- 09.09.2009 4 ኣፍሪቃውያን፡ ኤርትራውያን ከይኮኑ ዝጥርጠር፡ ብፖሊስ ግብጺ ዶብ ክሰግሩ ተቐቲሎም
- 27.08.2009 ናይ መን ከምዝኾነ ዘይፍለጥ ሬሳ ዝሓዘት መርከብ ኣብ ማልታ ተረኽባ
- 22.08.2009 7 ኤርትራውያን ኣብ ማያት ሊብያ ሞይቶም ተረኽቦም።
- 20.08.2009 72 ኤርትራውያን ናብ ኢጣልያ ክሰግሩ ጥሒሎም። ኣብታ መርከብ ካብ ዝነበሩ ሽዱሽተ ሰባት ጥራይ ድሒኖም።

ብኻልእ ወገን ኣብ ወጻኢ ዝርከቡ ኣባላት ህግደፍ፡ ብዛዕባ እዞም ኣብ ባሕሪ ዝጠሓሉ ኤርትራውያን ዘለዎም ኣረኣኢያ ክገልጹ እንክለዉ፡ ጸጊቦም ሃገሮም ገዲፎም፡ እናበሉ ከምዝሽካዕልሉን፡ ኣብ እንዳ ሓዘን ናይ ዝሞቱ ቤተሰብ ንኸይበጽሑ ናይ ሰላሕታ መምርሒ ከምዝተሞህቦምን ተፈሊጡ። እቲ ካብ ኩሉ ዘሕዘን ግን፡ እዞም ኣባላት ህግደፍ ንገዛእ ርእሶምን ደቆምን ደቂ ደቆምን ከይተረፈ፡ ኣብ ወጻኢ ኣቐሚጦም፡ ብኣፍ ጥራይ ሃገር እናበሉን እናተወራዘዩን፡ ካልኣት ግን ኣብ ክንድኦም ክሞቱሎምን ክሳቐሎምን ክደኸዩሎምን ምድላዮም እዩ።  
ኣምዑት ዘይቆጸሩ ሕጻናት ዓሳታት ባሕሪ ከምንጭትዎም ከለዉ እናረኣኹ፡ ኣብ ባራት ኮፍ ኢልካ ብሬሳታቶም ምሽክዕላል፡ ዘይሕከኽ ገበን እዩ።